

Brahmana Kritam Ardhanarishvara Stotram 5

బ్రహ్మణా కృతం అర్ధనారీశ్వరస్తోత్రమ్ ✕

Document Information



Text title : Brahmana Kritam Ardhanarishvara Stotram 5

File name : brahmaNAkRRitaMardhanArIshvarastotram.itx

Category : shiva, shivapurANA, stotra

Location : doc_shiva

Proofread by : PSA Easwaran

Description/comments : shivapurANA | vAyavIyasaMhita | pUrvabhAga | adhyAya 15/16-35||

Latest update : February 5, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.


Please note that proofreading is done using Devanagari version and other language/scripts are generated using **sanscript**.

February 10, 2025

sanskritdocuments.org



బ్రహ్మణా కృతం అర్ధనారీశ్వరస్తోత్రమ్ ✕



బ్రహ్మోవాచ ।

జయ దేవ మహాదేవ జయేశ్వర మహేశ్వర ।

జయ సర్వగుణశ్రేష్ఠ జయ సర్వసురాధిప ॥ ౧౬ ॥

జయ ప్రకృతి కల్యాణి జయ ప్రకృతినాయకే ।

జయ ప్రకృతిదూరే త్వం జయ ప్రకృతిసుందరి ॥ ౧౭ ॥

జయామోఘమహామాయ జయామోఘ మనోరథ ।

జయామోఘమహాలీల జయామోఘమహాబల ॥ ౧౮ ॥

జయ విశ్వజగన్మాతర్జయ విశ్వజగన్మయే ।

జయ విశ్వజగద్ధాత్రి జయ విశ్వజగత్సఖి ॥ ౧౯ ॥

జయ శాశ్వతికైశ్వర్య జయ శాశ్వతికాలయ ।

జయ శాశ్వతికాకార జయ శాశ్వతికానుగ ॥ ౨౦ ॥

జయాత్మత్రయనిర్మాత్రి జయాత్మత్రయపాలిని ।

జయాత్మత్రయసంహర్త్రి జయాత్మత్రయనాయకే ॥ ౨౧ ॥

జయావలోకనాయత్తజగత్కారణబృంహణ ।

జయోపేక్షాకటాక్షోత్థపలతభుగ్భుక్తభౌతిక ॥ ౨౨ ॥

జయ దేవాద్యవిజ్ఞేయే స్వాత్మసూక్ష్మదృశోజ్జ్వలే ।

జయ స్థూలాత్మశక్త్యేశే జయ వ్యాప్తచరాచరే ॥ ౨౩ ॥

జయ నామైకవిన్యస్తవిశ్వతత్త్వసముచ్చయ ।

జయాసురశిరోనిష్ఠ శ్రేష్ఠానుగదద్భుక ॥ ౨౪ ॥

జయోపాశ్రితసంరక్షాసంవిధానపటీయసి ।

జయోన్మాదితసంసారవిషవృక్షాఙ్కరోద్ధమే ॥ ౨౫ ॥

జయ ప్రాదేశికైశ్వర్యవీర్యశౌర్యవిజృంభణ ।

జయ విశ్వబహిర్భూత నిరస్తపరవైభవ ॥ ౨౬ ॥

జయ ప్రణీతపశ్చార్ధప్రయోగపరమామృత ।

జయ పశ్చార్ధవిజ్ఞానసుధాస్తోత్రస్వరూపిణి ॥ ౨౭॥

జయతు ఘోరసంసారమహారోగభిషగ్వర ।

జయానాదిమలాజ్ఞానతమఃపటలచన్ద్రికే ॥ ౨౮॥

జయ త్రిపురకాలాగ్నే జయ త్రిపురభైరవి ।

జయ త్రిగుణనిర్ముక్తే జయ త్రిగుణమర్దని ॥ ౨౯॥

జయ ప్రథమసర్వజ్ఞ జయ సర్వప్రబోధిక ।

జయ ప్రచురదివ్యాజ్ఞ జయ ప్రార్థితదాయని ॥ ౩౦॥

క్వ దేవ తే పరం ధామ క్వ చ తుచ్ఛం చ నో వచః ।

తథాపి భగవన్ భక్త్యా ప్రలపంతం క్షమస్వ మామ్ ॥ ౩౧॥

విజ్ఞాప్యైవంవిధైః సూక్ష్మైర్విశ్వకర్మా వతుర్ముఖః ।

నమశ్చకార రుద్రాయ రుద్రాణ్యై చ ముహుర్ముహుః ॥ ౩౨॥

ఇదం స్తోత్రవరం పుణ్యం బ్రహ్మణా సముదీరితమ్ ।

అర్ధనారీశ్వరం నామ శివయోర్హర్షవర్ధనమ్ ॥ ౩౩॥

య ఇదం కీర్తయేద్భక్త్యా యస్య కస్యాపి శిక్షయా ।

స తత్ఫలమవాప్నోతి శివయోః ప్రీతికారణాత్ ॥ ౩౪॥

సకలభువనభూతభావనాభ్యాం జననవినాశవిహీనవిగ్రహాభ్యామ్ ।

నరవరయువతీవపుర్ధరాభ్యాం సతతమహం ప్రణతోఽస్మి శక్కరాభ్యామ్ ॥ ౩౫॥

ఇతి శ్రీశివమహాపురాణే సప్తమ్యాం వాయవీయసంహితాయాం పూర్వఖణ్డే

పంచదశాధ్యాయాంతర్గతం బ్రహ్మణా కృతం అర్ధనారీశ్వరస్తోత్రమ్ ।

శివపురాణ । వాయవీయసంహితా । పూర్వభాగ ౧ । అధ్యాయ ౧౫/౧౬-౩౫॥

shivapurANa . vAyavIyasaMhitA . pUrvabhAga 1 . adhyAya 15/16-35..

Proofread by PSA Easwaran

——
Please send corrections to sanskrit@cheerful.com

